

# থংননা পোকপা চাবোক অনীগী মতম করম্মা হুইহনগনি

## - ডা. সরাংখেম জেসমারানি -

মপুং ফারবা ষণবি অমদি ইরোইনা চহী অমদা মচা অমুক পোকপা মতমদা হামেং, যাও অমদি ওকতি চহী অমদা মচা অনীরক পোকই হায়না পানবা যাই। ষণবি অমদা অহানবা অমদি অনিশুবা চাবোকী মরকসি নুমিং ৩৬৫নি হায়না লৌনৈ। অদুব মসি মতমগী মতুংইমা হেনগৎলকপা ফাও যাই, হুইহনকপসু যাই। মতম শাংলগদি শঙ্গোম থোকপগী চাংসু হুইহনকই অমদি ষণনাও মচা য়োনবগী চাংসু হুইহনকই। মরম অসিনা চাবোক অনীগী মরকসি মখল অনী থোক্সা য়েংবা যাই।

- পোকপদগী মথংগী মচা লৌবা ফাওবগী মতম
- গৰ্ত পুবগী মতম
- ক) পোকপদগী মথং মচা লৌবা ফাওবগী মতম : হায়রিবা মতমসি মচা পোকপদগী মথংগী মচা লৌবা ফাওবগী হায়রিবা মতমসিনা মরু ওইনা চাবোকী মতমসি লৌই।
- খ) গৰ্ত পুবগী মতম : ষণবিদা গৰ্ত পুবগী মতমসি নুমিং ২৮০দনী ২৮৫ ফাওবনি হায়না লৌনৈ। মসিগী নুমিং খেবনসি অয়াস্কা মমা মপাগী জেনিটিক ফেক্টরনি। হায়রিবা মতমসি খুশেমগী মতুং নংত্রাংদি তেনশিনবা য়াদে।
- পোকপদগী মচা লৌবগী মতমগী খেবনা : চাবোক অনীগী মরকী মতমসি নুমিং ৩৬৫নি হায়না লৌনৈ হায়না মথংসু থমজত্রে। মসিদা চাবোকপদগী মচা লৌবগী নুমিং ৮০-৮৫গী মনুংদা লৈগদবনি। মসিদগী হেনবীরোইদবনি। মসি অমুক অনী থোক্সা য়েংবা যাই।
- ১) চাবোকপদগী অহানবা হিট লাকপা : হায়রিবা মতমসি ওভরিয়ান সাইকলগী অমুক

হানগুমা মথৌ তৌরকপা অমদি হিট লাকপসিগা ইরোয়ননা মচা লৌনবগী ষণবুনা শেম শাবা।

২) অহানবা হিট লাকপদগী মচা ওইবা ফাওবা : হায়রিবা মতমসিদা ষণবীনা হানগুমা ফীডম ফগৎলকুনা মচা ওইবা গুমা অমদি গৰ্ত পুদুনা অশোয় অন্ডাম য়াওহন্দবা।

চাবোক অনীগী মরকসি করম্মা হুইহনগনি : মচা পোকপদগী অহানবা হিট লাকপা অমদি সৰ্ভিস পীদুনা মচা ওইবগী মরকশিংসি হিট লাকপা গুমা খঙদোকপা অমদি মচা ওইবা গুমা মতমদা লৈরে। মসি শীজিন্নরীবা সিমেনগী মখা য়াম্মা পোল্লি। খুদম ওইনা হায়রবদা ষণলুপ অমগী চাবোকপগী মতমদগী অহানবা মচা লৌবা মতমসি নুমিং ৬০ ওইরগদি মচা ওইবগী মতমসি চাদা ৬০নি। অদুগা পোকপদগী মচা ওইবা ফাওবসি করিগুমা নুমিং ৯৩ ওইরগদি হিট লাকপগী মতম খঙদোকপগী চাদা ৫০নি। মরম অসিনা অহানবা হিট লাকপা অসি মুমা খঙদোকপা, য়েংথোকপা মথৌ তাই। মসিদা পোকপদগী মচা ওইবা ফাওবগী মতমদি চাদা ৮০নি হুইহনগি।

পোকপদগী মচা লৌবগী মতম শাংদোক্লিবসিগী মরম অনী ওই। মথোয়শিংদুদি :

ক) ষণবীনা হিট লাকপা গুমদবা

খ) ষণবুনা হিট লাকই লাভে খঙবা গুমদবা

অমরোমদা হিট লাকপা গুমদবগী মরমসু ঐথোয়না অমুক অনী থোক্সা য়েংবা যাই।

ক) ওভরিয়ানগী মথৌ তৌরকবা।

খ) হিট লাকপগী লায়ওং উৎলকবা।

ওভরিয়ানগী মথৌ করম্মা তৌহনগনি :

ক) মচানা মপীদগী মথোম থক্লিবমথৈদি ওভরী মথৌ তৌবা হুইহে। মরম অসিনা ষণনাওশিংসি মপীদগী মতম পুন্মজ্ঞা নংত্রাং মতম খরা মথোম পীথক্কা মথৌ তাই। মথোম

পীথকপগী মথুতা তোঙান্না শঙ্গোম পীথকপগী হেনবী লৈরগদি য়াম্মা ফে। মসিনা ওভরীগী মথৌ থুনা তৌবা গুমহল্লি।

খ) শঙ্গোম মরং কায়না থোকপী ষণবীদসু হায়রিবা ওভরীগী মথৌ থুনা তৌবা গুমহন্দে। চাবোক নৌরিঙেদা শঙ্গোম থোকপী ষণবীসি মশাগী ইনার্জি বেলেস পুবা গুমদুনা ওভরী মথৌ নীংথিনা তৌবা গুমহন্দে। মসিনা হিট লাকপা থেংথহল্লি। মরম অসিনা অসিগুমা মতমসিদা নীংথিনা পীজ-পীথক তৌবীগনি।

গ) অষ্ট অশাগী মতমদসু হায়রিবা ওভরীগী মথৌসি নিংথিনা তৌবা গুমহন্দে। নিংথম থাগী মতমদা পোকপদগী অহানবা মচা লৌবা য়াবগী মতমসি শাংই। য়াম্মা শাবা মতমদসু হিট লাকপা গুমদবা, মচা গুমা কায়বা য়াম্মা তোয়না থেংনৈ। মসি নিংথিনা শেমবীরগদি গুমা হিট লাকুনা মচা লৌবা গুমগনি।

মচাখাওনা হানগী ফীডমদা হুইহনকপা অসি মথং মচা লৌনবগী য়াম্মা দরকার ওই। মরম অসিনা মচা পোকপা নৌরিবা মতমদি মতম অয়াস্কা মথোম নিংথিনা পীথকপীগনি। মসিনা মচাখাওনা হানগী ফীডমদা লাকপা গুমগনি।

হোমোন শীজিন্নদুনা চাবোক অনীগী মতম হুইহনবা : হোমোন খুদম ওইনা হায়রবদা ইসট্রোজেনসি শীজিন্নরগদি গুমা হিট লাকুনা মচা লৌবা য়াই। মসি নতুবা হোমোন ময়াম অমা খুদম ওইনা হায়রবদা গোনাডোট্রোপীন, প্রোজেসটিরোন GnRH ময়ামসিদা শীজিন্নদুনা হিট গুমা লাকুনা মচা লৌদুনা চাবোক অনীগী মতম হুইহনবা য়াই।

মরম কয়সি য়েংদুনা ষণবুশিংনা মতম চানা হিট লাকপা য়েংদুনা নীংথিনা পীজ পীথক তৌবীদুনা অমদি হোমোন কয় শীজিন্নদুনা চাবোক অনীগী মতম হুইহনবা য়াই। ●

# কেজ কলচরগী থৌওং শীজিন্নদুনা গা য়োকপা

## ডা: য়াম্মাম বেদজিৎ

ঈলনা বোজ্জকী মওন্দা ইকোয় কোয়না খাজিন্দুনা পাং, তুরেল অমদি রিজার্ভগুমা ঈশিংদা গা য়োকপগী থৌওং অদুব কেজ কলচর হায়না কৌই। হায়রিবা বোজ্জশিং অসি তাওহরুবা প্রাষ্টিকী দ্রমগুহুনা পরেং নাইনা পুনশিন্দুনা শেঙ্গা য়াই অদুগা লেংদনবা উ-রা য়ুদুনা নংত্রাং অরুমা পোৎশকশিং থমদুনা ঈলশিং অদু পুনশিনগদবনি। কেজগী পাক চাউবসি দরকারগী মতুংইমা খেবনা য়াই। তৌইগুহুসু মিটার তরক শাংবা মিটার মরি পাকপা অদুগা মিটার মরি লুবা অসিনা ঝাইদগী হেমা চানবা কেজনি। হায়রিবা কেজশিং অসি ঈলনা মায়কৈ মরিমক কুপশিনগনি অমদি মথক থংবা শরক্কা হাংদোক হাংজিন য়াবা মফম অমা থঙ্গিগনি। অসিগুমা কেজ ময়ামশিং মফম অমদা পরেং পরেং শল্পনা শেঙ্গীবা য়াই অমদি মী চংপা য়ানবা খোঙ লঙ্গীশিং মথক্তা শেঙ্গীগনি। কেজশিং অসি খুদোংচাবগী মতুংইমা কোরোক কোয়না শেঙ্গা য়াই নংত্রাং চিথেক নাইনা শেঙ্গু য়াই।

কেজ কলচরগী কানবা খরা থমজগে - ১) গা য়োকপগী ওইনা শীজিন্নদুনা ঈশিং খুদম ওইনা হায়রবদা পাং, তুরেল, রিজার্ভনচিৎবিশিংদা গা য়োকপা য়ানবা। মসিদসু নতুনা পুত্রি অমদি ঈশিং খরা য়াম্মা লৈবা মফম অমদা হেজা ওইরবসু য়াই।

২) হাননা লৈজরপ্তা ঈশিংদা য়োকপনিদা হৌদোকপদা শেল য়াম্মা চঙদে।

৩) য়াম্মা লায়না গা ফাদোক ফাজিন তৌবা য়াহল্লি।

৪) গুদু কয়াম চাওরে অমদি করম তৌরি হায়না য়েংবদা খুদোংচাহল্লি।

৫) পুত্রিদা ওইরবদি কেজ কলচরগী মপাদা লৈরিবা ঈশিংদসু অতোপ্লা গাশিংসু

য়োকপা য়াই।

৬) অপোর্টস ফিশিংগুমা রিক্রিএসনেল ফিসরিজ পাঙথোকপদসু খুদোংচাহল্লি।

৭) গা য়োকপা মতমদা মী য়াম্মা চঙদ্রবসু য়াই।

৮) থবক ফংদবা মীওই কয়াদসু থবক পীবা য়াবগী খুদোংচাবা লৈ।

৯) গা ফাবা য়াদবা মতমদসু গা ফংহুদুনা অহেনবা শেল ফংহুদা গুমা।

কেজ কলচরগী খুদোংচাদবা খরা অমুক থমজগে - ১) অফংবা অমদি মচল শুনা য়াওবা মচিগ্জাক পীজবীগদবনি।

২) ওক্লিজেন রাংপগী খুদোংচাদবা তোয়না থোক্লি।

৩) কেজ শেঙ্গুদা খারিবা ঈল অদু মোৎশিল্লকপগী খুদোংচাদবসু তোয়না থেংনগনি।

৪) লায়না-তীলনা য়াম্মা নাগাল্লি অমদি করিগুমা নাবা য়াওরক্লবদি য়াম্মা থুনা শদোকাই।

৫) অতোপ্লা মীনা হুয়ানবদসু লায়না থোকই।

৬) চাবা লৌইহৌদবা মচিগ্জাক অমদি গুগী অমাং-অশোই য়াম্মা ঈশিং ফংহুদবা অমদি লৈহাও কা হেমা লৈনবগী খুদোংচাদবশিং থেংনগল্লি।

৭) অতোপ্লা শাশিং অমদি উচেকশিংনা চাদনবা চেকশিনবগী তঙাইফবসু লৈ।

৮) করিগুমা অশোয়বা য়াওবদগী গাশিং কেজদগী নাহোকাখিবসু থোক্তা নত্রে।

৯) কেজ মনুংদা ঈশং অমদি অতোপ্লা জীব কয় লৈরকপসু তোয়না থেংনগনি।

কেজ কলচর তৌবা মতমদা য়োকপৌরিবা গা অদু করম্মা মখলগী গা য়োকপীগনি হায়বদু হান্না ফজনা খনবীগদবনি হায়বদি মশা খরা কনবা, খরা থুনা চাওগনবা, পীজরিবা মচিগ্জাক অদু ফজনা চাগনবা, লায়না-তীলনা তাগন্দবা গাশিং খনবীগদবনি। য়োকপীগৌরিবা গুগী মশীংদি গা মখল খেবনবগী মতুংইমা খেবনগনি। মিটার অমা পাকপা, মিটার অমা শাংবা অমদি

মিটার অমা লুবা ঈশিংগী মফমদগী গা কিলো ২০দগী ৪০ ফাওবা ফংনবগী হিসাবতা গা থাদবীগদবনি। মচিগ্জাক পীজবা মতমদা ঈশিংদা তাওবা মখলগী মচিগ্জাক পীজবনা খুদোংচাবা হেল্লি। পীজবীগগী থৌওংদি খুনা অদুম চাইথোকপীরবসু য়াদে নংত্রাং মচিগ্জাক পীজবনা ত্রেগুমা পাত্র অমদা হাপ্লগা পীজবীবসু য়াই। করিগুমা কেজ অমদা গা কিলোগ্রাম ১০০ রোম লৈরবদি নোংমদা মচিগ্জাক কিলোগ্রাম ৩ রোম পীজবীগদবনি। কেজগী মায়কৈ খুদিংমজ্ঞা খারিবা ঈলশিং অদুদা ঈশং অমদি অমোং-অকায় কয় নপশিল্লকপদু খরদা ওইরবসু হুইহনবা ওমনিভোরস ওইবা গা মখল খরা য়োকপীবসু য়াম্মা কানগনি। খুদম ওইনা হায়রবদা তুংহনবীগুমা গাশিং অসি কেজ কলচরদা য়াম্মা চানবা গা মখলনি।

লমম অসিদা গা য়োকপগী ওইনা শীজিন্নদুনা ঈশিং ফজনা লৈবা মফম কয় লৈরি। খুদম ওইনা হায়রবদা লোক্তাক পাং অমদি অতোপ্লা পাং কয় লৈরি। মসিদসু নতুনা দাম কয় শেমগৎতুনা রিজার্ভ কয় অমসু লৈরি। খুদম ওইনা হায়রবদা খুগা রিজার্ভ অমদি মফৌ/মপিথেল রিজার্ভনচিৎবা কেজ কলচর ফজনা তৌবা য়াবা মফম কয় লৈরি। হায়রিবা মফমশিং অসিদা কেজ কলচর ফজনা তৌদুনা গা পুথোক্লবদি লমদম অসিগী গুগী গাথোক অসুকী মতিক হেনগৎহনবা গুমগনি অমদি মপান লমদগী গা পুশিল্লক্ৰবসু ঐথোয়গী চাবা কোমনবা গা পুথোকপা গুমগনি। তৌইগুহুসু হৌজিক হৌজিক কেজ কলচর তৌরিবা গুগী খরনা হায়রকপগী মতুংইমা মফৌ রিজার্ভদা কেজ কলচর পাঙথোক্কা গা খরমথৈদি পুথোকপা গুহুসু গাম্মাশিংগী শেল লৈতানা মরম ওইদুনা কেজ কলচরদা য়োক্লিবা গাশিংগী মচিগ্জাক ফজনা পীজবা গুমদবগী খুদোংচাদবা কয় মায়োক্লি। লৈগাক্কী মায়কৈদগী মিৎয়েং চঙবীদুনা কেজ কলচর অসি পাকথোক চাউথোক্কা হোংনবীরবদি লমদম অসিগী গুগী পোথোক হেনগৎহনবদা অটৌবা হৌদাং অমা কেজ কলচরনা লৌবা গুমগনি। ●

# লৌউ-শিংউবদা সলফরনা লৌরিবা হৌদাং

## ডা. রাইখোম জিতেন

সলফর হায়বসি পান্নী অমদা ঝাইদগী চাং য়াম্মা দরকার লৈবা পান্নীগী মচিগ্জাক গুগী মনুংদা অমনি। খুশেমগী মচিগ্জাক নিংথিনা পীরবা পান্নীশিংদা নাইত্রোজেন, ফোসফরস অমসুং পোটাসিয়াম অসিনা তংন-খানবা য়াদ্ৰবা মচিগ্জাক ওইবদা মতুংদা ঐথোয়না পান্নিবা পোৎথোক, পান্নীশিংদা য়াওগদবা মচি ওই। মচল শুনা ফংনবা হোংনরকপদা পান্নীশিংনা সলফর অসি দরকার লৈরকই। চাথোক হেমা লৈবা পান্নীশিং লিশাং-শিংনা থারকপা, সলফর য়াওবা হার মখলশিং লৌফমদা শীজিন্নরক্কা, সলফর য়াওবা হীদাক লাংথক লৌফমদা শীজিন্নবগী চাং নেয়কপা, কলকারখানাশিংদগী নুংশিত্তা সলফর দাইওজাইদ থাদোকপগী চাং নেয়কপনা মরম ওইদুনা ওসিদি লৌফমদা সলফর রাংপগী অরুবা মায়োক্লিবা হৌরক্কা।

ক) পান্নী অমদা য়াওরিবা অপূনবা সলফরগী চাদা ৯০দি সলফর য়াওবা এমিনো এসিডত্ৰা য়াওই। অসিগুমা এমিনো এসিডশিং অসি প্রোটিন শেঙ্গুগী মচাক অমা অমুক ওইবদা মরম ওইদুনা সলফর অসি প্রোটিন শেঙ্গুবগী মরু ওইবা মচল অমনি।

খ) সলফর অসি ক্লোরোফিলদা য়াওবা পোৎচাক অমা ওইবদসু ক্লোরোফিল শেঙ্গুদা শোয়দনা য়াওদবা য়াদবা পোৎচাক অমা ওইবদা সলফর রাংপা পান্নীশিংগী মনা অদু হুইহন মপাল মচু ওইরক্লিবনি।

গ) তিলহৌ অমদি হুইহনদা য়াওরিবা মনম অমদি মচাও অসি সলফর য়াওবা পোৎচাক অমদা ওইহল্লিবনি।

ঘ) সলফরনা থাও থোকপা পান্নীশিংদা থাও য়াওবগী চাং হেনগৎহল্লি।

ঙ) নুংশিত্তা য়াওবা নাইত্রোজেন ফাজিন্দুনা শীজিন্নবদা সলফর অসি চঙদ্রবা য়াদ্ৰবা

পান্নীগী মচিগ্জাক অমা ওই। করিগুমা পান্নী মখল খরদি (কোবি, হুইহন মুলা) সলফরনা ফোসফরসতগী ফাওবা হেমা চুপখংলি। অদুগা পান্নী মখল খরনা ফোসফরস চুপখংলিবা চাং অদু সলফরসু চুপখংলি। পান্নীগী কাঙলুপশিংগী মনুংদা কোবি হুইহনগী কাঙলুপা সলফর ঝাইদগী য়াম্মা দরকার লৈবগা লোয়ননা হুইহন মখলগী পান্নীশিংনা মথংদা অদুগা কৌগুমা কাঙলুপকী পান্নীশিংনা সলফর ঝাইদগী চাং নেমা দরকার লৈ।

সলফর চাং রাংনা দরকার লৈবা পান্নীশিং :- (১) কোবি-হুইহনগী কাঙলু (২) তিলহৌ-চনম (৩) চুজাক অমদি চনাল (৪) নুংহরাই-লৈবাক হুইহন অমদি হুইহনগী কাঙলুপ (৫) সুগর বীট (৬) হীদাক মনা (৭) Alfalfa (৮) লিশিং।

সলফর রাংপগী অরুবা মায়োক্লিগদবা লৌফম :- (অ) লৌউইনা মপুং ওইবগা লোয়ননা নোং মরং কায়না তাবা মফমশিংদা সলফর অসি ঈশিংদা চুখাখিৎদুনা মাঙবা য়াই। মরম অসিনা অসিগুমা মফমশিং অসি সলফর রাংপগী অরুবা মায়োক্লিগল্লি।

(আ) ওর্গানিক মেটর নেমা য়াওবা লৈবাক হায়বদি পান্নী-শিংবী, যস্থি-ষণয়ুদগী পুমথরগা ওইবা লৈবাক লৈশা য়াওবগী চাং নেমা মফমশিংদা সলফর রাংপগী অরুবা মায়োক্লিগল্লি। ওর্গানিক মেটরনা চাদা ১.২ নংত্রাং ওর্গানিক কার্বোননা চাদা ০.৭ তগী তানা লৈবা লৌফম অয়ান্না সলফর রাংকল্লি।

সলফর রাংপগী অরুবা থোকহনগদবা লৌউ-কাঙলোন - (অ) সলফর চাং রাংনা দরকার লৈবা পান্নী মখলশিং মতম কুইনা থংন-থংননা থা। (আ) সলফর য়াওবা হায়শিং শীজিন্নদবা নংত্রাং শীজিন্নবগী চাং নেমা লৌফমদা সলফর রাংপগী অরুবা মায়োক্লিগল্লি। (ই) সলফর য়াওবা হীদাক লাংথকী মথুতা ওর্গানিক ওইবা সলফর য়াওদবা হীদাক লাংথকশিং শীজিন্নরকপা।

সলফর রাংপগী লায়ওংশিং :- (অ) অনৌবা পান্নীগী মনাশিং মচু রাওথরকপগা লোয়ননা হুইহন মপাল মচু ওইরকই। অসিগুমা মতম অসিদা অরিবা মনাশিং ইশং শংনা অদুম লৈবগা লোয়ননা পান্নীশিং অদুনা নাইত্রোজেন পীরবসু অনৌবা মনাশিংদি অশংবা মচু ওইরক্কাই। (আ) সলফর অসি পান্নীশিংনা প্রোটিন শংবদা চঙদ্রবা য়াদ্ৰবা পোৎচাক ওইবদা সলফর রাংপা পান্নীশিং চাওদম থিনগনি। (ই) সলফর রাংপা পান্নীগী মসা-মরেংশিং ময়ং ইকং কংগনি।

সলফর রাংপগী অরুবা কোক্লিবা পায়খংকদবা থৌওংশিং :- সলফর রাংপগী অরুবা কোক্লিবা মখাগী থৌওংশিং অসিদগী অমা খল্লগা পায়খংপীবা য়াই।

(অ) সলফর য়াওবা হায়শিং খুদম ওইনা Ammonium Sulphate (24%S), Single Super Phosphate (10-12%S), Potassium Sulphate (18%S) লৌফমদা চাইবীগনি। (আ) Gypsum, Phosphogypsum and Elemental Sulphur গুহু লৌফমদা চাইথোকপা। (ই) Magnesium sulphate (Mg SO<sub>4</sub>.7H<sub>2</sub>O) গ্রাম ১৫ ঈশিং লিটার অমদা য়াম্মগা পান্নীগী মনাদা কাপথোকপীগদবনি। মসি নংত্রাং পোটাসিয়াম ফোসফেট গ্রাম ৩ ঈশিং লিটার অমগী চাংদা য়াম্মগা মনাদা কাপথোকপীগদবনি।

সলফর রাংপগী লৌফমদা সলফর হাল্লীবা মতমদা অখঙ অইহশিং তানবিদুনা হাল্লীগদবনি। মরমদি ঐথোয়গী অশিনবা লমদম অসিদা লৌফমদা সলফর হাল্লনা লৌফম অদু হেমা শিনজিনহনবগী মরম ওইবা য়াই। ঐথোয়না পান্নিবা পোথোক চাথোকশিং ফংবগা লোয়ননা মগুন লৈবা মই মরোং লোক্লিবা অমদি লৌফম অদু মতম শাংনা লৌ উবা য়াবা মফম ওইনবগীদমক পান্নীশিংনা দরকার লৈবা পান্নীগী মচিগ্জাকশিং খল চানা ফংহুদা হোংনগদবনি। ●

# এডিটরদা থারকপা ব্রাকৎ, মীয়ামগী খোল্লাউ, পাউদম অমসুং অতৈ-অতৈ

## চেকশিন থৌরাং লৌনবগী হৌদাং অসি কনানো?

লোয়ননা আর্টিকল ৩৫৫গী প্রোভিজনশিং অসিবু থবজা ওহোক্তবগী কমাল্দরদি মণিপূর পুলিসকী ঝাইদগী মকোক থোংবা দি জি পিদা মসিগী হৌদাং শিমবগী মথুতা মহাক্কী মখা থা। এডিসনেল দি জি পিদা শীমরক্লিবগী মরম ঐহরুগা শুগায়না হায়জরগসু মীয়াম্মা রাখল তাবিরল্লগনি খঞ্জৈ।

মরম অদুনা থোক্লিবা মীশি-মীনা, নুদী ওইবিশিংগী হক খোন্ডাওনবা, মীওইবগী হক খোন্ডাওনবা, লন-থুম কয়ামরুগা মাঙ তাকহনবনচিংবগী হৌরকফমদি মথৌদাং মশক খঙদবিশিংনা ওইগদবনি হায়বসিনি। মরম অসিনা মথৌ মশক খঙদবিশিংগী মথক্তা মতিক চাবা এল্লন লৌরোইদবগী মরম করি লৈবগে হায়বসি ইকায়খুম্জরিবা এডিটরগী মফমদা থমজরি।

অদোমগী - আর কে বাসুমনি

শীংজৈম ওক্ৰম লৈকায়, ইফ্ফাল

পাবীয়ু-নৈনবীয়ু

ইকায়খুম্জরিবা এডিটর,

মালংবা নুংশিংনা হুইহনকপদা অকংবা লৈনানা পাইগদবা

মায়কৈ হায়বিবা তাকপীবা ওইগনি খঞ্জৈদে। মনম নুংশিবা লৈরাংগী লৈনমসু মালংবা নুংশিত্তা তিন্দুনা মীওইবগী থশ্মায় হুইনা নুংওনহনবা গুশ্মীদে।

মীওইবা অমা ওইনা মপূনা থাবীরকপা, তাইবঙ মীওইবগী থৌগলদা গাওজবা মিং ওইনা পঞ্জরবদা ঈতিক ইপাদি চাজদে অদুব পঞ্জরগে, শগোলবদ খল্লাম লৈরক, আই টি আই মনাজ্ঞা লৈবিবা ফাওরবা নুঙ লৈবগী লায়না ময় পাক্লা লায়ংবীরিবা পান্নী এরাডি (মেডিসিন) লাইশ্রম নবকিশোরনা ইবিবা - “চুম্শী হায়না লৌবীত্রা লাল্লি হায়না লৌবীত্রা” অমদি “অদ-তাইয়ে” হায়রিবা মীওইবা য়ুইদা কান্নরবা পাউতাক কয়ানা পীক থমা য়াওরবা লাইরিক অনীসি পাজরুদা থশ্মায়সে কয়গী মতিক মতোন লোম্মা নুংগাইহনবীরবা।

মরম অসিনা লাইরিক অনীসিবু মীয়াম হুপ্তা পাবীয়ু, নৈনবীয়ু কান্নবা অফবা পাউতাক লৌবীহৌ। মপাল নাইদ্রবা মীওইবা ঐথোয়গী লৌশিংগী পুইকৈ হায়দুনা হায়জনীংগি। অসিগুমা মখলগী লাইরিক কয় ববানা মীওইবা খুন্নাইগীদমজ্ঞা খন্দুনা পুথোকপীথোকো।

অদোমগী - ইরংবম রোমেশ, মোংশাউ

**হুইয়েন লানপাউ লিটরেরি কুইজ-৩৫**

- ১) “রাগ মঞ্জুরী দর্শন (অহানবা অমদি অনীশুবা শরুক)” হায়বা লাইরিক অসিগী অইবা কনানো?
- ২) “বিক্রমোবর্ষনী” হায়বা ওরিজিনেল লাইরিক অসি মণিপূরীদা কনানা ইথোকপগে?
- ৩) “অনৌবা মপোক” হায়না মমিং থোনবা লাইরিক অসিগী অইবা কনানো অমসুং করম্মা মখলগী লাইরিকনো?
- ৪) “সার্কাস” হায়বা লাইরিক অসি করম্মা মখলগী লাইরিকনো অমসুং কনানা ইবনো?
- ৫) “ঐনা ইন্টারনেট হেক্কর ওইরবা/লৌরমগনি লোম্মা/চেকশিনা য়াম্মা লোম্মা/খল্লিবা লৈগাকপশিংনা লৈনুংদা/শান্তিগী পাসরাদী” শেরেং মতক অসি নহা ওইরিবা, শকখঙনরিবা অইবা অমগী শেরেং লাইরিকগী লৌথোকপনি। লাইরিক অসিগী মমিং করিনো? অইবা অসিনা কনানো অমসুং শেরেং মতক অসিগী লৌথোরকফম শেরেং করম্মনো ?

মথক্তা পীরিবা রাহশিং অসিগী পাউখুম মে ১৫, নিংখৌকাবা নুমিৎকী অয়ুক পুং ১১ ফাওবগী মনুংদা পাউচে অসিগী ওফিসতা নংত্রাং ঈ-মেল [hueiyenliteraryquiz@gmail.com](mailto:hueiyenliteraryquiz@gmail.com) সিদা মেল ওইনা থাবিরকপা য়াগনি। পাউখুম পাবিরকপা/থাবিরকপা মতমদা মিৎ, লৈফম, মইহৌ থাক অমসুং কস্টেবল নম্বর ময়েক শেংনা ইবিরকউ। রাহে খুদিংমক্কী পাউখুম চুম্মা নংত্রাং মশীং য়াম্মা চুম্মা পাবিরকপা মীওইশিং অদুদগী হো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

পাউচে অসিদা ফোজরিবা বারেশিং অসিগী রাখল, মিৎয়েং অইবা মশা মশাগিনি। পাউচে অসিগী রাখলেন অমসুং মিৎয়েংগা থৌইদোক্কা মরী লৈনদে।